

عذاب قبر قرآن کی نظر میں

از

السید انور مختار

ناشر

التراجمن پبلیشنگ ٹرسٹ (رجسٹرڈ)

مکان نمبر ۳۱، بلاک اے، ناظم آباد، کراچی ۷۴۶۰۰

فون - ۶۲۶۱۳۳۹، ۶۲۷۸۳۰

قیمت ۴ روپے

عذاب قبر

[یہ مضمون رسالہ بلاغ القرآن لاہور کی اشاعت ماہ مارچ ۱۹۸۹ء میں شائع ہوا تھا۔ اضافہ عامہ کے لئے اسے علیحدہ سے شائع کیا جا رہا ہے۔]

میرے مخاطب علم و فہم سے یتیم اور عقل و خرد سے پیدل، تعصب پرست، فرقہ پرست وہ لوگ ہرگز نہیں ہیں جو غلو عقیدت اور اندھی تقلید میں مبتلا ہو کر غور و فکر کے تمام معروف ضابطوں کو نظر انداز کرتے ہوئے صرف اتنا کہہ لینے کو ایمان و خوش عقیدگی کی معراج تصور کرتے ہوں کہ

وَجَدْنَا آبَاءَنَا كَذَالِكَ يَفْعَلُونَ ۲۶/۷۴

”ہم نے اپنے بڑوں کو اسی طرح کرتے ہوئے پایا۔“

اور وہ لوگ بغیر کسی دلیل یا سند کے خود کو سچائی کی معراج پر جانیں۔ یہ طریقہ بلاشبہ کفار و مشرکین سابقہ کی سنت ہے ”اور بعض لوگ ایسے ہیں کہ اللہ کے بارے میں جھگڑتے ہیں نہ علم رکھتے ہیں اور نہ ہی ہدایت اور نہ ہی کوئی واضح کتاب جس سے دلیل دے سکیں“ ۳۱/۲۰

میرے مخاطب وہ لوگ ہیں جو قرآن حکیم کی عطا کردہ ہدایات و بصیرت پر یقین رکھنے والے انصاف پسند، وسیع القلب، حق و باطل کے معیار کوئی ”وحی قرآن“ پر مکمل ایمان رکھنے والے فرقہ بندی، گروہ بندی کے مخالف ہیں۔

”اور جب ان کے رب کی آیات سے ان کو نصیحت کی جاتی ہے تو وہ اس پر بہرے اور اندھے ہو کر نہیں گر پڑتے“ ۲۵/۷۳

جب آیات قرآنی پر بغیر سوچے سمجھے گر پڑنے کو اللہ اچھا تصور نہیں کرتا تو کیا ایسی باتیں جو صدیوں سے ہمارے ہاں ایمان کا جز بن چکی ہیں۔ ان پر بغیر غور و فکر کے ایمان لانا اللہ پسند کر سکتا ہے۔

ہمارے معاشرے میں تحقیق کم اور تقلید زیادہ ہے لوگ محض سنی سنائی باتوں کے

پچھے چل پڑتے ہیں اور اس کے خلاف ہر آواز پر کان کھڑے کر لیتے ہیں وہ تو نہ خود مطالعہ کرتے ہیں اور نہ ہی ان باتوں کے حسن و قبح پر کبھی غور و فکر کرتے ہیں۔ کسی بات پر تنقید کو نہ برداشت کرنا ہی لاشعوری اور حماقت کی دلیل ہے۔ آج کل کے ایسے جدید اور الیکٹرانک واسٹی دور میں ہر بات کیوں؟ کیا؟ کیسے؟ کے جواب پر مبنی ہوتی ہے ورنہ لائق تسلیم نہیں سمجھی جاتی اور نہ ہی کسی بات کو آنکھیں بند کر کے مانا جاتا ہے۔

کسی بات کے سچا ہونے کی یہ دلیل ہرگز قابل قبول نہیں ہوتی کہ یہ بات صدیوں سے ہمارے اسلاف کرتے یا مانتے چلے آ رہے ہیں۔ قرآن نے اسلاف پرستی کی انتہائی سختی سے تردید کی ہے اور اسلاف پرستوں کو ہی گمراہ، کافر کے القابات سے نوازا ہے۔

ہمارے ہاں بے شمار ایسی باتیں مشہور ہیں کہ ان کے بارے میں حقیقت کا جاننا تقریباً ناممکن ہے ان باتوں اور عقائد میں سے ایک عقیدہ جو اس قدر قوی ہو چکا ہے کہ اس کا انکار کفر ہے!! اور وہ ہے ”عذاب قبر“ آج میں اسی کو قرآن کی روشنی میں بیان کرنے کی جسارت کر رہا ہوں۔ ہمارے ہاں صدیوں سے ایک عقیدہ رائج ہے کہ جب ایک شخص اپنی طبعی موت مر جاتا ہے تو قیامت سے پہلے اور مرنے کے فوراً بعد اس کو عذاب یا ثواب دیا جاتا ہے اور مرنے اور قیامت کے درمیانی وقفے کو برزخ کہتے ہیں اسی کو عوام الناس ”عذاب قبر“ سمجھتی ہے۔ اسی وجہ سے مردے کا قفل، چالیسواں، برسی وغیرہ بھی کیا جاتا ہے کہ ہمارے اعمال سے اس کو کوئی فائدہ پہنچ جاتا ہے۔ لیکن قرآن حکیم سے اس عقیدے کی کوئی گنجائش نہیں نکلتی۔ قرآن انسان کی پیدائش سے لے کر موت تک کو اپنے ان الفاظ میں بیان کرتا ہے کہ ”اور (دیکھو) یہ واقعہ ہے کہ ہم نے اسے لطفہ بنایا ایک ہنر جانے والی جگہ میں پھر لطفہ کو ہم نے ”علقہ“ بنایا پھر علقہ کو ایک گوشت کا ٹکڑا سا کر دیا اور پھر اس میں ”بڈیوں کا ڈھانچہ“ پیدا کیا پھر ڈھانچے پر ”گوشت کی ہتہ“ چڑھا دی پھر دیکھو کس طرح ایک ”مختلف مخلوق“ بنا کر نمودار کر دیا۔ تو کیا ہی برکتوں والی ذات ہے اللہ کی جو پیدا کرنے والوں میں سے سب سے بہترین ذات ہے پھر دیکھو اس پیدائش کے بعد تم سب کو مرنا ہے۔

ثم انکم بعد ذالک لمیتون ۱۵ -- ۱۲/۲۳

موت و حیات کا سلسلہ اللہ کے قانون کے تحت جاری ہے جو بھی انسان پیدا ہوتا ہے اس کو موت بھی آتی ہے۔ ”کل نفس ذائقته الموت“ ہر ایک نفس کو موت کا ذائقہ چکھنا ہے۔

قرآن نے متعدد مقامات پر موت کے بارے میں ارشاد فرمایا ہے کہ واللہ یحییٰ و
 یمیت وہی زندگی عطا کرتا ہے وہی مارتا ہے۔ سورۃ یونس میں کہا کہ ”ہو یحییٰ
 ویمیت والیہ ترجعون“ وہی زندگی عطا کرتا ہے وہی مارتا ہے اور اسی کی طرف
 لوٹ کر جاؤ گے۔ ۱۰/۵۶

سورۃ روم میں فرمایا کہ اللہ نے تمہیں پیدا کیا پھر وہ تمہیں سامانِ زیست عطا کرتا ہے۔
 ثم یمیتکم ثم یحییکم پھر وہ تم کو موت دیتا ہے پھر زندہ کرے گا۔ ۳۰/۴۰
 ایک جگہ یوں کہا کہ: ”اللہ نے تمہیں طبعی زندگی سے نوازا پھر قانونِ طبعی کے مطابق تم
 مرجاتے ہو۔ ثم یحییکم... الیٰ یوم القیمتہ لا ریب فیہ پھر وہ تمہیں زندہ
 کرے گا۔ روز قیامت اور اس میں کوئی شک نہیں ہے۔ ۳۵/۲۶

اور یہ موت کسی خاص انسان کے لئے نہیں بلکہ دنیا کے ہر نفس کے لئے ہے۔ اس
 سے کوئی بھی نہیں بچ سکتا خواہ وہ کتنے ہی مضبوط قلعوں میں کیوں نہ محصور ہو جائے ۴/۷۸
 اس موت سے نبی، رسول حتیٰ کہ نبی آخر حضرت محمد صلی اللہ علیہ و سلم بھی نہ بچ سکے۔ انک
 میت وانہم میتون“ تجھے بھی مرنا ہے اور ان لوگوں کو بھی مرنا ہے۔“

جنگِ احد کے موقع پر حضور صلی اللہ علیہ و سلم کی شہادت کی غلط خبر سن کر مسلمانوں
 میں بد دلی پھیل گئی۔ اور وہ مایوس ہو گئے اس موقع پر اللہ نے فرمایا و ما محمد الا
 رسول قد خلت من قبلہ الرسل آفانن مات او قتل انقلبتم
 علیٰ اعقابکم اور محمد تو ایک رسول ہیں جس طرح کہ اس سے پہلے رسول گزر چکے ہیں
 تو کیا ہوا اگر یہ اپنی طبعی موت مرجائیں یا قتل کر دیے جائیں تو کیا تم لوگ اپنے پرانے عقائد
 اختیار کر لو گے۔ ۳/۱۳۴۔ اسی طرح ایک جگہ یوں فرمایا کہ ”اے رسول! ہم نے تم سے پہلے
 کسی کو، ہمیشہ نہیں زندہ رکھا تو پھر کیا ہوا اگر تم مرجاؤ تو کیا یہ لوگ زندہ رہیں گے؟ ہر ایک
 نفس کو موت ضرور آتی ہے۔ ۲۱/۳۵-۳۴

وفاتِ النبی کے موقع پر حضرت ابو بکر صدیق رضی اللہ عنہما نے ارشاد فرمایا کہ ”لوگو!
 سن لو جو محمد کو پوجتا تھا تو ان کو تو موت آگئی اور جو اللہ کی عبادت ہے اسے معلوم ہونا چاہئے کہ
 اللہ زندہ جاوید ہے اسے موت نہیں آئے گی۔“ بخاری

ان تمام تصریحات سے معلوم ہوا کہ موت ایسی مثلِ حقیقت ہے کہ جس سے انکار ممکن
 نہیں ہے۔ یہ زمین ایک مستقر ہے یہ ہمیشہ کے لئے بھرنے کی جگہ نہیں ہے۔ و لکم فی

الارض مستقر و متاع الی حین ۵۔ "تمہارے لئے اس زمین میں جائے قرار ہے ایک مدت کے لئے ۲/۳۶۔ اسی کو دوسری جگہ مستقر و مستودع کہا یعنی زمین ہمارا عارضی مستقر ہے اور اس کے بعد یہ ہی مستقر تمہیں زندگی کے اگلے مرحلے کی سپردگی میں دے دیتا ہے۔ جدید سائنس نے ثابت کیا ہے کہ کسی انسان کی اصل موت اس وقت واقع ہوتی ہے جب اس کا دماغ (BRAIN) کام کرنا چھوڑ دے۔ اس کے دماغ میں موجود سیل (CELL) مرجائیں اور ان کا کام ختم ہو جائے تو وہ آدمی مردہ تصور ہوگا۔ اس لئے زندہ اور مردہ میں فرق آجاتا ہے اسی کو اللہ یوں فرماتا ہے کہ "اور اندھا اور بینا برابر نہیں ہوتے اور نہ اندھیرا اور روشنی اور سایہ اور دھوپ اور نہ زندہ اور مردہ برابر ہو سکتے ہیں"۔

۳۵/۲۲-۱۹

اللہ نے ان مثالوں سے سمجھایا ہے کہ اندھیرا اور روشنی کبھی بھی برابر نہیں ہو سکتے جہاں روشنی ہوگی وہاں اندھیرا ممکن ہی نہیں، جہاں دھوپ ہوگی وہاں سایہ ممکن ہی نہیں ہے اور ایک دیکھنے والا شخص کبھی بھی اس شخص کے برابر نہیں ہو سکتا جو نہیں دیکھ سکتا اور اس کے بعد کہا "اسی طرح زندہ اور مردہ کبھی برابر نہیں ہو سکتے"۔ جو زندہ ہوگا وہ اس شخص کا حامل ہوگا مگر جو مردہ ہوگا وہ ان حواس سے محروم ہوگا یہ کبھی نہیں ہو سکتا کہ ایک مردہ شخص بھی زندوں کی طرح احساس رکھے۔ چونکہ موت سے انسان کا زندگی سے تعلق ختم ہو جاتا ہے۔ اس لیے اس سے کلام وغیرہ تو جہالت کی انتہا ہے اسی چیز کو اللہ نے بے شمار آیات سے واضح کیا ہے مثلاً

"اور اللہ کے سوا وہ تمام ہستیاں جن کو لوگ پکارتے ہیں وہ کسی چیز کے بھی خالق نہیں بلکہ مخلوق ہیں مردہ ہیں نہ کہ زندہ اور ان کو یہ تک معلوم نہیں کہ انہیں کب اٹھایا جائے گا دوبارہ ۲۰-۲۱/۱۶ یہاں الفاظ صاف بتا رہے ہیں کہ یہ آیات ان بنیادی معبودوں کے لیے ہیں۔ جن کو لوگ حاجت روائی کے لیے پکارتے ہیں۔ یہ نہ بت ہیں نہ شیطان نہ فرشتے بلکہ واضح طور پر وہ انسان مراد ہیں جو مچکے ہیں۔ کیونکہ شیطان (لوگوں کے غلط عقائد کے مطابق) جنات اور فرشتے تو زندہ ہیں۔ ان پر اموات غیر احياء (مردے ہیں نہ کہ زندہ) کا اطلاق نہیں ہو سکتا، رہے لکڑی یا پتھر کے بت، تو ان کے لیے دوبارہ زندہ اٹھائے جانے کا سوال ہی پیدا نہیں ہوتا، لامحالہ و ما یشعرون ایان یبعثون (ان کو یہ بھی خبر نہیں کہ انہیں کب دوبارہ زندہ کر کے اٹھایا جائے گا) سے مراد انبیاء، صلحاء و شہداء و اولیاء اور دوسرے غیر معمولی

انسان ہی ہو سکتے ہیں جن کو ان کے معتقدین، دستگیر، داتا گنج بخش، غوث اعظم یا مشکل کشا، فریاد رس، غریب نواز اور نہ معلوم کیا کیا القابات سے نواز کر حاجت روائی کے لیے پکارتے ہیں۔
قرآن نے صریح الفاظ میں فرمایا کہ:

ان تدعوهم لایسموا دعاء کم

ترجمہ: "اگر تم انہیں پکارو تو وہ تمہاری دعا نہیں سن سکتے" - ۳۵ / ۱۳

خود رسول اللہ کے لیے فرمادیا کہ "فانک لاتسمع الموتی"۔ ترجمہ: اور تو مردوں کو نہیں سن سکتا ۳۰ / ۵۲

دوسری جگہ اور تصریح کر دی کہ "وما انت بمسمع من فی القبور" تو انہیں نہیں سن سکتا جو قبروں میں دفن ہیں ۳۵ / ۲۲۔ یہاں صاف الفاظ میں قبر میں دفن شدہ کا ذکر کیا گیا ہے۔ کیونکہ قرآن کی اولین مخاطب قوم اپنے مردوں کو زمین میں گاڑتی تھی اس لیے قرآن نے وہی لفظ استعمال کیا ہے

قبر کا مفہوم! قبر کی جمع قبور ہے۔ لغت میں اس کا مطلب "وہ گڑھا ہے جس میں مردے کو دفن کیا جاتا ہے"۔ "(علمی لغت اردو)" دفن کرنے کی جگہ "کو قبر کہا جاتا ہے (فیروز اللغات اردو عربی)" جس جگہ مردے کو گاڑا جاتا ہے۔ اسے قبر کہتے ہیں۔ "(تاج - محیط - راغب)" لغات سے ظاہر ہوا کہ قبر وہ مقام یا جگہ ہے جس جگہ کسی مردہ انسان کو دفنایا جاتا ہے۔ عربوں کے ہاں مردہ کے (DISPOSAL) کرنے کا طریقہ یہی قبر تھا۔ اسی لیے اللہ نے قرآن میں جہاں بھی قبر کے الفاظ استعمال کیے ہیں اس سے صرف یہ مفہوم ہے کہ جس جگہ تم مردہ کو گاڑ دیتے ہو۔ قرآن نے یہ لفظ کئی مرتبہ استعمال کیا ہے۔ اور اس سے مراد وہ گڑھا ہے جس میں عرب یا موجودہ لوگ اپنے اپنے مردوں کو گاڑتے ہیں۔

(۱) ولا تقم علی قبر لا ۹ / ۸۳ "اور ان میں سے کسی کی قبر پر مت کھڑا ہو"

(۲) واذا القبور بعثرت ۸۲ / ۲ "اور جب قبریں اکھاڑی جائیں گی"

(۳) وان اللہ یبعث من فی القبور ۲۲ / ۷ "اور اللہ قیامت کے روز قبر والوں کو اٹھائے گا"

القبور ۲۲ / ۷

(۴) حتی زرتم المقابر: یہاں تک کہ (دنیاوی حرص و لالچ میں تم اس قدر

مشغول ہوئے کہ تم نے قبریں جا دکھیں تم مر گئے) ۱۰۲ / ۲

حیات بعد الممات تو قرآن کا خاص نظریہ ہے اور اس سے مراد یہ نہیں کہ جن لوگوں کی قبر نہیں بنتی وہ زندہ نہیں کئے جائیں گے۔ دوبارہ زندگی کے لیے یہ ضروری نہیں ہے کہ اس کی قبر ضرور بنے نہ کسی خاص مقام یا اس جسم کی ضرورت ہے جو مٹی میں مل کر مٹی ہو جانا ہے یا جل کر راکھ ہو جانا ہے۔ قبر تو صرف ایک طریقہ ہے جس سے ہم اپنے مردوں کو ضائع کرنے کے لیے استعمال کرتے ہیں تاکہ ان کو جانوروں کے چیر بھاڑ سے محفوظ رکھ سکیں۔ مردہ جسم زندوں کے لیے کئی صورتوں میں نقصان دہ بھی ہو سکتا ہے اس سے ہلک بیداریاں بھی پھیل سکتی ہیں اس لیے اسے مٹی میں دبا کر ہم انسانیت کی بھلائی کرتے ہیں۔ کئی قومیں مردہ جلا دیتی ہیں جو ہمارے نظریے کے خلاف ہے اور انسانیت کی تذلیل ہے۔

سورہ عیس میں اللہ فرماتا ہے "ثم لمانہ فاقبرہ" پھر اللہ اسے مارتا ہے (موت دیتا ہے) اور اسے قبر میں رکھواتا ہے یا اس کے لیے قبر مہیا کرتا ہے یا اسے قبر میں دفن کرنے کو کہتا ہے۔ یہاں "قبرہ" نہیں کہا بلکہ "اقبرہ" کہا ہے کیونکہ "قبرہ" اس وقت کہتے ہیں جب کوئی کسی کو اپنے ہاتھ سے دفن کرے۔ اس لیے اس آیت میں سب سے بہتر مفہوم جو باقی تمام آیات کی تائید کرتا ہے وہ یہ ہے کہ اللہ مردے کو قبر میں دفن کرنے کا حکم دیتا ہے۔

ایک جگہ یوں کہا کہ "یہ کفار آخرت سے اس طرح مایوس ہو چکے جس طرح یہ مردوں (اصحاب القبور) کی حیات سے ناامید ہیں۔" ۶۰/۱۱۳

اسی کو دوسری جگہ اس طرح کہا کہ "کفار کہتے ہیں کہ) کیا جب ہم مر کر مٹی کے ساتھ مٹی ہو جائیں گے تو پھر ہمیں ایک نئی زندگی ملے گی؟" ۱۳/۵

اسی طرح سورہ بنی اسرائیل میں یہ کفار یوں کہتے ہیں کہ "جب ہمارا صرف ہڈیوں کا ڈھانچہ رہ جائے گا اور سارا جسم ریزہ ریزہ ہو جائے گا تو کیا پھر اس میں ایک نئی زندگی ملے گی؟"

۱۶/۳۹

یہ کفار کبھی یہ کہتے سنائی دیتے ہیں کہ

"زندگی بس اسی دنیا کی زندگی ہے ہمارے سامنے بچے پیدا ہوتے ہیں (بڑھتے، پھولتے، پھلتے اور جوان ہوتے ہیں پھر بڑھاپا طاری ہو جاتا ہے پھر مر جاتے ہیں) یہ سب زمانے کی گردش سے ہوتا ہے۔" ۲۵/۲۳

کہیں یہ کفار کہتے ہیں کہ "جب ہماری ہڈیاں بوسیدہ ہو جائیں گی تو ہمیں کون زندہ

کفار کے ان حکام اور اعتراضات کا جواب بھی جو اب دیا گیا ہے وہاں ان سے بھی کیا گیا کہ بلاشبہ تم لوگ مر کر ریزہ ریزہ ہو جاتے ہو مگر تمہیں دوبارہ ضرور زندہ کیا جائے گا اور یہ صرف قیامت کے روز ہوگا۔ جنہاں تم اپنی حواس سے یہ جان لو گے کہ اللہ کا وعدہ سچا تھا اور اس کے رسولوں نے تم سے سچ کہا تھا۔

سورہ المؤمنین میں انسانی تخلیق کے ارتقائی منازل بیان کرنے کے بعد جب موت کا ذکر کیا گیا ہے وہاں ساتھ ہی بالکل واضح الفاظ میں فرما دیا کہ ثم انکم یوم القیمہ تبعثون ۲۳/۱۶

”مرنے کے بعد پھر قیامت کے روز ہی تمہیں اٹھایا جائے گا“

قرآن کی رو سے دو ہی موتیں ہیں اور دو ہی زندگیں۔ ارشاد ہوتا ہے۔ کیف تکفرون باللہ وکنتم اموافا حیا کم ثم یمیتکم ثم یحییکم ثم الیہ ترجعون۔ ۲/۲۸

”تم اللہ کا کس طرح انکار کر سکتے ہو کہ تم مردہ تھے اس نے تمہیں زندگی صلا کی ہے وہ تمہیں پھر مارے گا اور پھر دوبارہ زندہ کرے گا اور تم اسی کی طرف لوٹ کر جاؤ گے۔“ اور انسان خود یہ قرار کرے گا کہ

ربنا انما اتیننا واحییتنا اتینتین۔

”اے ہمارے رب تو نے ہمیں دو مرتبہ موت دی اور دو مرتبہ زندگی۔“

ان آیات سے واضح ہوتا ہے کہ ایک موت وہ تھی جب انسان ہنوز پیدا ہی نہیں ہوا تھا اس کو قرآن نے موت سے تشبیہ دی ہے۔ اس کے بعد پیدائش کا مرحلہ آتا ہے۔ یہ پہلی زندگی ہے اور زندگی کے ایام جب ختم ہو جاتے ہیں تو یہ انسان مرجاتا ہے اس کو قرآن دوسری موت سے تعبیر کرتا ہے۔ اس کے بعد پھر زندگی طے کی اور یہ روز قیامت ہی ہوگا۔ اس کو قرآن نے دوسری زندگی سے تعبیر کیا ہے اس کے بعد کوئی موت نہیں ہوگی کیونکہ قرآن میں آخرت کی زندگی خود وہ جنت کی بویا و دوزخ کی دونوں صورتوں میں خالدین، خالدوں جیسے الفاظ میں لکھی ہے جس کا مطلب ہے لامحدود اور ہمیشہ ہمیشہ لامتناہی زندگی۔ اس لیے طبعی موت اور دوسری زندگی کے دو مابین کوئی زندگی نہیں ہے۔ مرنے سے لے کر قیامت تک کے درمیانی وقفے کو قرآن نے ”برزخ“ سے تعبیر کیا ہے۔

برزخ: قرآن میں آتا ہے۔ جب ان میں سے کسی کو موت آجائے، تو وہ کہے گا۔ اے میرے رب! مجھے واپس (دنیا میں) بھیج دے تاکہ میں جو اعمال صالح چھوڑ آیا ہوں اب کر لوں۔ ہرگز وہ ایک ایسی بات ہے جو صرف وہ کہے گا (اور اس پر عمل نہیں ہوگا) اور ومن وراء ہم برزخ الی یوم یبعثون ۱۰۰/۲۳۔ ان کے آگے یا پیچھے برزخ ہے یہاں تک کہ وہ اٹھائے جائیں گے۔

برزخ کے معنی حد، آڑ، روک یا حاجز ہیں۔ یعنی وہ درمیانی شے جو دو چیزوں کے مابین اس طرح حامل ہو کہ باوجود ایک دوسرے کے ساتھ ملنے کے ان چیزوں کی انفرادیت اور تفضیل قائم رہے۔ قرآن میں آتا ہے کہ مرج البحرین یلتقین بینہما برزخ لا یبغین ۱۹-۲۰/۵۵۔ اسی نے دو دریاؤں کے جو باہم ملتے ہیں۔ دونوں کے درمیان ایک آڑ ہے۔ کہ اس سے تجاوز نہیں کر سکتے۔

اسی کو دوسری جگہ مزید وضاحت سے یوں کھایا ہے کہ، وهو الذی مرج البحرین هذا فرات وهذا ملح اجاج وجعل بینہما برزخا وحجر محجور ۵۳/۲۵۔ اور وہی تو ہے جس نے دو دریاؤں کو ملا دیا ایک کا پانی شیریں ہے پیاس کھانے والا اور دوسرا کھاری چھاتی جلانے والا اور دونوں کے درمیان ایک مضبوط اوٹ بنا دی۔

ان تصریحات سے واضح ہوتا ہے کہ ومن وراء ہم برزخ الی یوم یبعثون کا مطلب یہ ہوگا کہ ان مردہ لوگوں اور زندہ لوگوں کے درمیان ایک اوٹ، آڑ، پردہ ہے جہاں وہ گزری ہوئی زندگی سے غافل اور آئندہ آنے والی زندگی کے متعلق ان کا شعور بیدار نہیں ہوا ہوگا گویا وہ نیند کی حالت میں ہوں گے۔ جب قیامت برپا ہوگی تو وہ کہیں گے۔ قالو یویلنا من بعثنا من مرقدنا ۵۲/۳۶۔ ہم پر افسوس، ہمیں ہماری خوابگاہوں سے کس نے اٹھایا۔“ حشر کے وقت وہ خود کو مرض الموت کے مقام میں تصور کریں گے، انہیں اپنے وفتانے یا جلانے کی قطعاً خبر نہ ہوگی۔ اس لیے انہیں جواب میں کہا جائے گا کہ

هذا ما وعد الرحمن وصدق المرسلون ۵۳/۳۶

”یہ تو وہی ہوا جس کا وعدہ رحمان نے کیا تھا اور اس کے رسولوں نے بالکل سچ کہا تھا۔“ اسی چیز کو دوسری جگہ یوں کہا گیا کہ تو اس (زندگی) سے متعلق غفلت میں پڑا رہا (یعنی اس وقت تیری آنکھوں پر پردے پڑے رہتے تھے جس کی وجہ سے تو حقیقت کو دیکھ

نہیں سکتا تھا (آج وہ پردے اٹھ چکے ہیں اور تیری نگاہ اس قدر تیز ہے کہ تو سب کچھ دیکھ سکتا ہے اب کوئی بات تجھ سے چھپی نہیں رہے گی)۔ ۵۰/۲۲

یوم تبلی السرائر "اس روز ہر راز افشا ہو جائے گا۔ ۸۶/۹ ان لوگوں (مرے ہونے) کو اپنے مرنے کے بعد سے قیامت تک کا کچھ بھی نہیں معلوم ہو گا اس کو قرآن یوں بیان کرتا ہے کہ

"اور تم لوگ اللہ کے سوا جنہیں پکارتے ہو وہ ذرہ برابر بھی اختیار نہیں رکھتے اگر تم انہیں بلاؤ تو وہ تمہاری پکار نہیں سن سکتے اگر بغرض محال وہ سن بھی لیں تو تمہیں اس کا جواب نہیں دے سکتے ویوم القیمہ یکفرون یشرکم " اور روز قیامت وہ تمہارے اس شرک سے انکار کر دیں گے: ۳۵/۱۴ -

دوسری جگہ ان لوگوں کے بارے میں اس طرح فرمایا کہ

"اور اس سے بڑھ کر اور کون گمراہ ہو گا جو اللہ کے سوا ان لوگوں کو پکارتا ہے جو قیامت تک اس کی پکار کا جواب نہیں دے سکتے۔ وہ ان کی پکار سے غافل ہیں اور روز حشر جب یہ لوگ اٹھائے جائیں گے، تو وہ ان کے دشمن ہوں گے اور ان کی پرستش کا انکار کریں گے

واذا حشر الناس كانوا لهم اعداء وكانوا العباد تهم كافرين ۳۶/۶

ایک اور جگہ پھر ان لوگوں کے بارے میں کہا ہے - یوم القیمہ یکفرون یشرکم

"اور قیامت کے دن یہ تمہارے شرک سے انکار کریں گے۔"

قیامت کے دن کا ایک اور نقشہ قرآن ان الفاظ میں بیان کرتا ہے کہ

"اور جب مشرکین قیامت میں اپنے شرکاء کو دیکھیں گے تو کہیں گے کہ اے ہمارے رب! یہ ہی وہ شریک ہیں جن کو ہم تیرے علاوہ پکارتے تھے۔ وہ شریک ان کو جواب دیں گے کہ تم بالکل جھوٹے ہو" (انکم لکاذبون)۔ ۱۶/۸۶

اس بات کو ایک اور مقام پر مزید صراحت سے یوں بیان کیا گیا ہے کہ "اور جس دن سب کو ہم جمع کریں گے تو مشرکوں سے کہیں گے کہ تم اور تمہارے شرکاء اپنی اپنی جگہوں پر کھڑے ہو جاؤ پھر ان کے آپس میں تعلقات کو ہم منقطع کر دیں گے۔ ان کے شرکاء اپنے پکارنے والوں

سے کہیں گے کہ - "تم ہمیں نہیں پوجتے تھے ہمارے اور تمہارے درمیان میں بس اللہ ہی شہادت کو کافی ہے کہ ہم تمہاری عبادت سے بالکل بے خبر تھے۔" ۱۰/۲۹-۲۸

ان تمام آیات سے یہ بالکل واضح ہوتا ہے کہ مردوں کو کچھ بھی نہیں معلوم ہوتا کہ کون ان کی قبر پر آیا کس نے کیا کیا، کس نے کیا مانگا۔ یہ لوگ اس دنیا سے بالکل بے خبر ہوتے ہیں تمام مردے نہ علم رکھتے ہیں نہ احساس، نہ سماعت، نہ شعور وہ بالکل غافل اور بے خبر ہوتے ہیں۔

عام مردے تو رہے ایک طرف تمام انبیاء بھی (جو عظیم ہستیاں تھیں) وہ بھی روز قیامت اپنی بے خبری کا اقرار کریں گے۔

"قیامت کے دن اللہ تمام رسولوں کو اکٹھا کرے گا اور ان سے پوچھے گا کہ تمہاری دعوت کو کس طرح قبول کیا گیا۔ سارے نبی عرض کریں گے کہ لا علم لنا، ہمیں تو کچھ بھی علم نہیں، تو بڑی غیب کی خبر رکھنے والا ہے۔ ۵/۱۰۹ حضرت عیسیٰ علیہ السلام کے بارے میں قرآن تفصیل سے پکارتا ہے "اور جب اللہ حضرت عیسیٰ سے فرمائے گا کہ کیا تم نے کہا تھا کہ مجھے اور میری والدہ کو اللہ کے بجائے معبود بنا لو؟ وہ فرمائیں گے اے اللہ تو اس شرک سے پاک ہے مجھے کب یہ شایان تھا کہ میں ایسی بات کہوں جس کا مجھے حق نہیں اور اگر میں نے کہا بھی ہو تو تو جاننے والا ہے تجھے تو معلوم ہی ہو گا کیونکہ جو بات میرے دل میں بھی ہے تو اسے جانتا ہے جب کہ میں نہیں جانتا کہ تیرے ضمیر میں کیا ہے؟ بلاشبہ تو علام الغیوب ہے۔ میں نے کچھ نہیں کہا بجز اس کے کہ جس کا تو نے مجھے حکم دیا تھا وہ یہ کہ تم اللہ کی عبادت کرو جو میرا اور تمہارا رب ہے۔ اور جب تک میں ان میں رہا یعنی زندہ تھا حالات سے باخبر رہا اور جب تو نے مجھے وفات دے دی تو تو ہی ان پر نگران تھا مجھے اس کے بعد کی خبر نہیں اور تو ہر چیز سے باخبر ہے۔" ۵:۱۱۶

ان بے شمار قرآنی تصدیقات سے واضح ہوتا ہے کہ مرنے کے بعد سے لے کر قیامت کے دن تک کا عرصہ مردوں کے لیے مکمل لاعلمی و بے خبری کا زمانہ ہے۔

موت کیا ہے؟ موت نام ہے انسانی شعور کا جسم طبعی سے جدا ہو جانے کا۔ اور جب ایک بار انسانی شعور باقی نہ رہا۔ تو اس کی واپسی قیامت سے قبل ناممکن ہے۔ اس کو قرآن یوں بیان کرتا ہے کہ "اللہ نفس (شعور) کو لوگوں کے مرنے کے وقت نکال لیتا ہے اور جو نہیں مرتے ان کے شعور کو سوتے ہوئے قبض کر لیتا ہے پھر جن پر موت کا حکم صادر ہو چکا

ہوتا ہے ان کو روک لیتا ہے اور دوسرے جو ابھی مرے نہیں ان کے شعور کو واپس کر دیتا ہے ایک مقررہ مدت تک کے لیے جو لوگ اللہ کی آیات میں غور و فکر کرتے ہیں ان کے لیے اس میں بہت سی نشانیاں ہوتی ہیں۔ ۳۹/۲۲

اس سے ظاہر ہوا کہ جب کوئی انسان سوتا ہے تو اس کا شعور ختم ہو جاتا ہے لیکن جب وہ نیند سے بیدار ہوتا ہے تو دوبارہ وہ شعور محسوس کرتا ہے۔ کیونکہ اس کا لا شعور اتنے عرصہ میں اس کی نگرانی کرتا ہے مگر جب انسان کا لا شعور مرجاتا ہے۔ یعنی دماغ کے غلیب مردہ ہو جاتے ہیں تو اس کا لا شعور اور شعور دونوں ختم ہو جاتے ہیں۔ اسی کو اللہ موت قرار دیتا ہے۔ وہ اس کے شعور اور لا شعور کو محفوظ کر دیتا ہے خواہ اس کے بعد اس مردے کو دفنایا جائے یا دریا میں بہا دیا جائے یا جلادیا جائے۔ اسی کی تائید کرتی ہوئی اور مزید وضاحت کرتی ہوئی ایک آیت یوں ہے۔

”اور وہی تو ہے جو رات کو تمہیں سلا دیتا ہے۔ اور جو کچھ تم دن میں کرتے ہو۔ پھر وہ اس کو ظاہر کرتا ہے۔ تمہیں دن کو اٹھا دیتا ہے تاکہ (یہی سلسلہ جاری رکھ کر زندگی کی) مدت معین پوری کر دی جائے پھر تم (سب) کو اسی کی طرف لوٹ کر جانا ہے (اس روز) وہ تم کو تمہارے عمل جو تم کرتے ہو (ایک ایک کر کے) بتائے گا۔ اور وہ اپنے بندوں پر غالب ہے اور تم پر نگہبان مقرر کئے رکھتا ہے۔ یہاں تک کہ جب تم میں سے کسی کی موت آتی ہے تو ہمارے قانون کے مطابق اس کی دنیاوی زندگی کی مدت پوری کر دی جاتی ہے۔ اس میں کسی طرح کی کوتاہی نہیں ہوتی۔ پھر قیامت کے دن تمام لوگ اپنے مالک برحق کے پاس بلائے جائیں گے جن رکو کہ حکم اسی کا ہے اور وہ جلد حساب لینے والا ہے۔ ۶/۶۲ تا ۶۰

ان آیات میں اللہ نے تفصیل کے ساتھ بتایا ہے کہ نیند کی حالت میں وہ تمہارا شعور ختم کر دیتا ہے اور نیند کے بعد شعور لوٹ آتا ہے۔ اسی طرح یہ سلسلہ چلتا ہے۔ جب کسی انسان کی موت سے اس کا شعور ضائع ہو جاتا ہے تو وہ مردہ کہلاتا ہے۔ یہ شعور اللہ محفوظ کر دیتا ہے اور پھر قیامت کے دن اسی کو زندہ کر دیا جائے گا۔ جس سے یہ انسان اپنی زندگی کے لمحے لمحے کو وہی سی آر کی فلم کی طرح دیکھے گا اور ذرا سی بات بھی اسے بھولی نہیں ہوگی۔ اس لئے انسان کا جسم خواہ گل سڑکیوں نہ جائے اس سے اس کی ذات پر کوئی اثر نہیں پڑتا کیونکہ اللہ نے اس کی ذات یا شعور کو ایک محفوظ جگہ رکھ دیا ہے۔ اس کو قرآن اپنے مخصوص انداز میں اس طرح بیان کرتا ہے کہ جب فرعون نے حضرت موسیٰ علیہ السلام سے سوال کیا کہ

” پہلے سے گزرے ہوئے لوگوں کا کیا حال ہے؟ “ تو موسیٰ علیہ السلام نے جواب دیا کہ
علمہا عند ربی فی کتاب ج لایصل ربی ولاینسی ۲۰/۵۲ ” ان
 کا علم میرے رب کے پاس کتاب میں ہے میرا رب نہ چوکتا ہے نہ بھولتا ہے۔ “

اس کتاب کے بارے میں سورہ المطففین میں مزید تصریح کر دی کہ ” گنہگاروں کا
 اندراج بحین میں ہے اور تجھے کیا معلوم یہ بحین کیا ہے۔ وہ ایک کتاب ہے لکھی ہوئی۔ “
 ۸۳/۹-۷ جب کہ نیک لوگوں کے بارے میں کہا کہ ” نیکیوں کا اندراج علیین میں ہے اور تجھے
 کیا معلوم کہ علیین کیا ہے وہ ایک لکھی ہوئی کتاب ہے۔ “ ۱۸-۲۰/۸۳ زندگی ایک مسلسل
 جاری رہنے والی شے ہے یا یوں سمجھ لیں کہ ایک دریا ہے جو اس دنیا سے دوسری دنیا میں بہتا
 ہے اور موت اس کی حد بندی کرتی ہے۔ ہم اس دریا کے ساتھ ساتھ سفر کرتے ہوئے جب
 موت کی سرحد عبور کرتے ہیں تو ہمارا شعور معطل ہو جاتا ہے اور ہم اس دنیا میں رہتے ہوئے
 سرحد کے اس پار نہیں دیکھ سکتے۔ قرآنی تصریحات سے ثابت ہوتا ہے کہ مرنے کے بعد زندگی
 دی جائے گی اور وہ کس طرح ہوگی اس کی تفصیلات ہم اپنی ذہنی سطح کے مطابق ابھی نہیں سمجھ
 سکتے۔

فلسفیانہ انداز فکر کا ایک بڑا ہی اہم مسئلہ ہے، زمان و مکان (SPACE &
 TIME) ہمیں وقت کا احساس کب ہوتا ہے۔ جب ہمارا شعور بیدار ہو۔ سونے کی حالت میں
 یا بیہوشی کی حالت میں ہمیں وقت کا احساس نہیں ہوتا کیونکہ ہمارا شعور معطل ہوتا ہے۔
 برزخ سے مراد وہ وقفہ ہے جو موت اور زندگی کے درمیان میں ہے۔ اس میں ہمارا شعور نہیں
 ہوتا اس لئے ہم اس کی مدت کو نہیں سمجھ سکتے اس لئے جب روز قیامت مجرمین حاضر کیے جائیں
 گے وہ کہیں گے۔ کہ

مالبثو غیر ساعة: ” وہ تو بس ایک گھڑی بیٹھے رہے۔ “ ۳۰/۵۵

ان کے جواب میں کہا جائے گا۔ کہ

لقد لبثتم فی کتاب اللہ: ” تم اللہ کی کتاب کے مطابق رہے۔ “ ۳۰/۵۶

ان تمام آیات سے ثابت ہوتا ہے کہ برزخ میں عذاب یا ثواب کا سوال ہی پیدا نہیں
 ہوتا چنانچہ قرآن میں جہاں کہیں بھی عذاب و ثواب کا ذکر ہے وہ صرف روز آخرت یا اس
 دنیاوی زندگی کے لئے ہے۔ سینکڑوں آیات مجرمین کے عذاب کے بارے میں ہیں۔ ان سب
 میں صرف روز قیامت کا ذکر ہے۔

ارشاد باری ہے کہ۔

”اور اگر اللہ لوگوں کو ان کے گناہوں پر پکڑنے لگے تو زمین میں کوئی جاندار نہیں چھوٹا لیکن اس نے لوگوں کو بہت دے رکھی ہے۔“ ۱۶/۶۱۔ یہ الی اجل مسمى کیا ہے! اس کی وضاحت دوسری جگہ یوں ہے کہ لای یوم اجلت لیوم الفصل ۱۳۔ ۱۲/۱۳۔ ”کس دن کے لئے بہت ہے؟ فیصلے کے دن کے لئے۔“

اور یہ فیصلے کا دن کون سا ہوگا؟ اس کے بارے میں بتایا ہے کہ

”اور کافر کہیں گے کہ ہائے! ہماری شامت یہ انصاف کا دن ہے۔ یہ ہی تو وہ فیصلے کا دن ہے جس کو تم جھٹلاتے تھے۔“ ۲۰۔ ۲۱/۳۷

دنیا کے بعد برزخ میں نہ کوئی حساب ہوگا اور نہ ہی سزا و جزا کا تصور قرآن دیتا ہے۔ آخر جب قرآن نے اس قدر واضح آیات میں برزخ میں بے خبری اور لاعلمی کا ذکر کیا ہے! تو لوگوں کی اکثریت کیوں اس عقیدے کی حامل ہے؟ اس کا جواب وہی ہے کہ

وَإِذَا قِيلَ لَهُم اتَّبِعُوا مَا أَنْزَلَ اللَّهُ قَالُوا بَل نَتَّبِعُ مَا وَجَدْنَا عَلَيْهِ آبَاءَنَا ۚ ۳۱/۲۱

”اور جب ان لوگوں سے کہا جاتا ہے جو کچھ اللہ تعالیٰ نے نازل کیا ہے۔ اس کی پیروی کرو تو وہ کہتے ہیں کہ ہم تو بس اس چیز کی پیروی کریں گے جس پر ہم نے اپنے اسلاف کو پایا۔“

اسلاف پرستی کے بارے میں قرآن نے بار بار منع کیا ہے مگر لوگ اپنے بزرگوں کے ملفوظات کو نہیں چھوڑتے۔ عذاب القبر کی بنیاد بھی روایات پر ہے۔ ”حضرت عائشہ رضی اللہ عنہا کے پاس ایک یہودی عورت آئی اور اس نے عذاب قبر کا ذکر کیا اور پھر کہا کہ اللہ تمہیں عذاب قبر سے بچائے حضرت عائشہ نے حضورؐ سے پوچھا کہ عذاب قبر کیا ہے؟ حضورؐ نے فرمایا۔ عذاب القبر حق (قبر کا عذاب حق ہے) حضرت عائشہ فرماتی ہیں اس کے بعد میں نے کبھی رسول اللہ صلی اللہ علیہ وسلم کو نہیں دیکھا کہ آپ نے کوئی نماز پڑھی ہو اور قبر کے عذاب سے پناہ نہ مانگی ہو۔“ (بخاری۔ مسلم)

ذرا سوچئے کہ حضورؐ کو پہلے نہیں معلوم تھا کہ عذاب قبر بھی ہوتا ہے۔ یہودی عورت نے آکر بتایا تو حضورؐ کو یاد آیا کہ عذاب قبر بھی حق ہے اور اس کے بعد اس سے پناہ مانگا کرتے تھے۔ یہ اور اس قسم کی موضوع احادیث پکار پکار کر کہہ رہی ہیں کہ ان کی نسبت رسول اللہ کی طرف صحیح نہیں ہے۔ برزخ میں زندگی کے ثبوت میں لوگ سب سے زیادہ شہدائی زندگی کے

۱۶
 بارے میں ثبوت دیتے ہیں۔ آئیے شہداء کی زندگی قرآن کی رو سے دیکھتے ہیں۔

شہداء کی زندگی

ولا تقولو لمن يقتل فی مسبیل اللہ اموات بل احياء
 ولكن لا تشعرون۔ ۲/۱۵۲

”اور جو لوگ اللہ کی راہ میں مارے جائیں انہیں مردہ نہ کہو وہ زندہ ہیں مگر تم اس کا اور انکے نہیں کر سکتے۔“

اس آیت کے شان نزول میں تمام مفسرین کا اتفاق یہ ہے کہ غزوہ بدر میں جب کچھ اصحاب قتل ہو گئے تو منافقوں نے کہا شروع کر دیا کہ انہوں نے خواہ مخواہ اپنی زندگی گنوا دی اور زندگی جیسی نعمت سے محروم ہو گئے۔ ان کے جواب میں اللہ نے یہ آیت نازل کی۔ دوسری جگہ کہا گیا کہ

قتلو فی مسبیل اللہ امواتاً بل احياء عند ربهم يرزقون
 ۳/۱۶۹

”اور جو لوگ اللہ کی راہ میں قتل ہو گئے۔ انہیں مردہ نہ کہو بلکہ وہ زندہ ہیں اور اپنے رب کے حضور روزی پاتے ہیں۔“

دراصل یہ آیات منافقین کے اس پروپیگنڈے کا جواب ہے کہ قتل ہونے والے مفت میں زندگی سے محروم ہو گئے۔ اسی طرح قرآن نے ایک دوسری جگہ بتایا ہے کہ ان ہی لوگوں نے کہا کہ اگر تم اپنے گم سے نہ نکلے تو کبھی موت کو لگے نہ لگاتے اس کے جواب میں بھی کہا گیا کہ موت تو برحق ہے وہ اگر رہے گی اگر تم میں ہمت ہے تو اس سے بچ کر نکلاؤ۔

جہاں بھی کہا جا رہا ہے کہ یہ تمہارے عقیدے کے مطابق مر نہیں گئے ان کا فیصلہ ہو گیا بلکہ یہ تو زندہ کئے جائیں گے اور اللہ ان کو اپنی طرف سے رزق عطا کرے گا۔ وہ ہمیشہ کے لئے مٹی میں نہیں مل گئے۔ جہنم کے معنی زندہ ہونے کے ہیں۔ یہ اسم فاعل ”میت“ کی جمع ہے اور اس کے معنی حال اور مستقبل دونوں کے ہو سکتے ہیں جیسے ”میت“ کا لفظ مردہ پر بولا جاتا ہے اور آئندہ مرنے والے پر بھی کتاب اللہ میں ہے کہ انک میت و انھم میتون۔ اسے نبی آپ بھی مرنے والے ہیں اور یہ بھی مرے گے۔ اسی طرح ”احیاء“ کے معنی زندہ

بھی ہو سکتے ہیں اور زندہ ہونے والے بھی ہو سکتے ہیں۔ (قول امام صفحانی، تفسیر رازی)
اس ایک آیت کے علاوہ بھی قرآن میں بکثرت آیات ہیں جنہیں الفاظ کے معنی مستقبل
میں کئے گئے ہیں مثلاً

ان الابرار لفي نعيم ؕ وان الفجار لفي جحيم ؕ ۱۳-۱۴/۸۲
" بلاشبہ نیک جنت میں اور برے دوزخ میں ہیں۔ " ظاہری بات ہے ابرار اور فجار کا فیصلہ تو
قیامت کے دن ہی ہو گا اور انہیں جنت اور دوزخ میں ڈالا جائے گا۔
دوسری جگہ ہے کہ

ان المنفقين في الدرك الاسفل من النار ؕ بے شک منافق دوزخ
(آل کے معنی) حصے میں ہیں۔ " ۱۲۵، ۱۲۶
ان آیات سے جب مستقبل کا مفہوم لیا جاتا ہے تو شہداء کے بارے میں کیوں یہ قیاس
کیا جائے کہ وہ زندہ ہیں۔

اب رہا یہ سوال کہ قیامت کے دن تو سب مردے زندہ کئے جائیں گے تو شہداء کے
بارے میں خصوصیت کیوں ہے؟ تو اس کا سیدھا سا جواب ہے کہ کفار اور منافقین نے جو
لڑائی میں قتل شدہ لوگوں کے بارے میں مشہور کر رکھا تھا اس کا اثر ذائل کیا جائے اور بس۔
اگر ان آیات پر غور کیا جائے تو معلوم ہو گا اللہ فرما رہا ہے کہ " یقتل " قتل شدہ اور
جو قتل ہو جاتا ہے اس کی جان نکل جاتی ہے اور آیت سابقہ کے مطابق واپس نہیں آتی تو پھر شہید
کس طرح زندہ ہو گیا کیونکہ زندگی تو نام ہے جان اور جسم کے باہمی ملاپ کا۔ خود اللہ نے یہاں
لفظ " شہید " نہیں بولا شہید کا مطلب تو شہادت یعنی گواہی دینے والا ہوتا ہے۔ یعنی اس قتل
ہونے والے آدمی نے اپنے خون اور جان کو اللہ کی راہ میں لٹا کر گواہی دی کہ وہ احکام اللہ کے
لئے اپنی جان بھی لٹا دے گا۔ بس اتنی سی بات ہے۔ اگر تھوڑی دیر کے لئے فرض بھی کر لیں کہ
شہید زندہ ہے تو اس پر تمام مردہ والے احکام کیوں نافذ ہوتے ہیں۔ مثلاً شہید کی بیوہ نکاح ثانی
کر سکتی ہے جب کہ عورت صرف اسی صورت میں نکاح ثانی کر سکتی ہے جب اس کا شوہر اس کو
طلاق دے دے یا وہ مر جائے اور اگر شہید زندہ ہے تو پھر بیوہ کا نکاح کیا معنی؟ قبر تو مردوں کی
بنائی جاتی ہے پھر زندہ کو کیوں گاڑا جاتا ہے؟ اصل بات یہ ہے کہ ہم اپنی اس موجودہ ذہنی
صلاحیت سے ان کے بارے میں نہیں سمجھ سکتے جو قتل ہو جاتے ہیں یا مر جاتے ہیں اسی کو قرآن
وہن لا تعلمون کہتا ہے۔ باقی رہی وہ آیات جن سے برزخ کے عذاب و راحت کا ثبوت دیا جاتا

ہے تو چند ایک کی تشریح کی جاتی ہے۔ سب سے پہلے قائلین حیات برزخ کی طرف سے آیات ۴۶/۴۵ پیش کی جاتی ہیں۔

”آخر کار ان لوگوں نے جو بڑی چالیں اس مومن کے خلاف چلیں اللہ نے ان سب کو بچا لیا اور آل فرعون کو بڑے عذاب نے آگھیر لیا جس میں وہ صبح و شام پیش کئے جائیں گے اور قیامت کے دن کہا جائے گا کہ آل فرعون کو سخت عذاب میں داخل کر دو۔“ ۴۶/۴۵، ۴۶

ان آیات کے بارے میں کہا جاتا ہے کہ دیکھو نا، فرعون اور اس کے ساتھیوں کو فرق کرنے کے بعد صبح و شام آگ کا عذاب دیا جاتا ہے یہ عذاب قبر یا عذاب برزخ ہے اور قیامت کے دن فرشتوں سے کہا جائے گا۔ اب انہیں دوزخ کے سخت ترین عذاب میں مبتلا کر دو۔ اگر دیکھا جائے تو اس آیت سے یہ مفہوم لینا قرآن کی سینکڑوں آیات کا صریحاً انکار ہے۔ کیونکہ اگر آل فرعون کو ہر روز صبح و شام عذاب دیا جاتا ہے تو یقیناً انہیں اس کا احساس اور شعور بھی ہونا چاہئے جب کہ اس چیز سے قرآن صریحاً انکاری ہے۔ اصل میں ساری خرابی یعرضون کے غلط ترجمے کی وجہ سے ہوئی ہے جس کے معنی مستقبل کے بجائے حال میں کر دئے گئے ہیں۔ کیونکہ قرآن خود کہہ رہا ہے کہ

و یومہ یعرض الذین کفرو و اعلی النار اذہبتم طیبتم فی
حیاتکم الدنیا و استمتعتم بہا فالیوم تجزون عذاب الہون
بما کنتم تستکبرون فی الارض بغیر الحق و بما کنتم تفسقون
۴۶/۲۰

اور جس دن کافر دوزخ کے سامنے پیش کئے جائیں گے تو ان سے کہا جائے گا کہ تم اپنی دنیا کی زندگی میں لذتیں حاصل کر چکے اور اس سے فائدہ اٹھا چکے سو آج تم کو ذلت کا عذاب ہے یہ سزا ہے کہ زمین میں ناحق غرور کیا کرتے تھے اور اس میں اللہ کے احکامات کی نافرمانی (فسق) کرتے تھے۔“

ان کفار میں یقیناً آل فرعون بھی شامل ہوں گے کیونکہ یہاں دنیا کے کفار کا ذکر ہے۔ لہذا ثابت ہوتا ہے کہ آگ پر پیشی قیامت کے دن ہی ہوگی۔ برزخ میں نہیں۔ اس کی مزید تصریح یوں ہے کہ:

یقدم قومہ یوم القیمة فاور دہم النار و بنس الورد
المورود ۱۵/۹۸

(فرعون) قیامت کے دن اپنی قوم کے آگے آگے چلے گا اور ان کو دوزخ میں جا اتارے گا اور جس مقام میں وہ اتریں گے وہ برا ہے۔ "۱۱/۹۸"

یہ سب کچھ قیامت کے دن ہی ہوگا۔ ویسے بھی انصاف نہیں ہے کہ موسیٰ علیہ السلام کا انکار کرنا ہزار ہا سالوں سے برزخ کا عذاب سہہ رہا ہے اور محمد کا کافر تھوڑی مدت، عذاب برزخ کا مزہ چکھے کیونکہ حضرت محمد صلی اللہ علیہ وسلم کا زمانہ قیامت کے قریب کا زمانہ ہے۔ اس کے علاوہ (آیت ۲۶ / ۴۰) میں غدا و عشیاء کا لفظ آیا ہے اور برزخ میں TIME کا کوئی تصور نہیں ہوتا کیونکہ وقت کا تعلق شعور و احساس سے ہوتا ہے۔

جب کہ برزخ میں جیسا کہ ہم ثابت کر چکے ہیں کہ احساس و شعور نہیں ہوتا۔ اس لیے یہ لامحالہ قیامت کے دن کے عذاب کا ذکر ہے۔ قرآن میں جنت کے بارے میں آتا ہے کہ

وَلَهُمْ رِزْقُهُمْ فِيهَا بُكْرَةً وَعَشِيًّا ۙ ۹/۶۲

اور جنتیوں کو ان کا رزق صبح و شام ملتا رہے گا۔

جو صبح و شام جنت میں ہوگی وہی دوزخ میں ہوگی۔ ظاہر ہے صبح و شام سے مراد "دوام" ہے یعنی ان کا رزق مسلسل و متواتر ملتا رہے گا۔

دنیا میں فرعون پر لعنت اور قیامت کے دن برے حال کا ذکر قرآن میں ایک جگہ یوں کیا ہے کہ

وَاتَّبَعْنَاهُمْ فِي مِذَى الدُّنْيَا لَعْنَةُ وَيَوْمَ الْقِيَامَةِ هُمْ مِنَ الْمَقْبُوحِينَ

۲۸/۲۲

"اور اس دنیا میں ہم نے ان کے پیچھے لعنت لگا دی اور قیامت کے دن بھی وہ بد حالوں میں ہوں گے۔"

یہاں برزخ کے عذاب کا ذکر نہیں کیا گیا۔

اسی طرح حضرت نوح علیہ السلام کی قوم کے بارے میں بھی لوگوں کو یہی غلط فہمی ہوئی کہ انہیں بھی برزخ کا عذاب دیا جا رہا ہے۔ آیت سے پہلے ایک نقطہ کی وضاحت ضروری ہے کہ قرآن نے جنت، دوزخ، عذاب، راحت کے متعلق کئی جگہ ماضی کے صیغے استعمال کیے ہیں کیونکہ اللہ کے نزدیک زمانہ TIME کچھ حیثیت نہیں رکھتا وہ زمان و مکان سے ماؤرا ہے۔

ساری دنیا ازل سے ابد تک اس کے سامنے ایک کھلی کتاب کی طرح ہے اور تمام واقعات اس کے سامنے ہیں۔ مثلاً

وبرزوا لله جميعا فقال الضعفو اللذين استكبروا (۱۳/۲۱)
 "اور وہ سب اللہ کے سامنے حاضر ہوئے اور کمزوروں نے ان لوگوں سے کہا جو دنیا میں بڑے
 سردار بنتے تھے۔

اسی طرح ایک اور جگہ جن کے بارے میں ہے کہ

فالذین کفرو واقطعت لهم ثياب من نار

"جن لوگوں نے کفر کیا ان کے لیے آگ کے کپڑے ترشوائے گئے۔" ۲۲/۱۹

اسی طرح قوم نوح کے بارے میں جو ماضی کے صیغے استعمال ہوئے ہیں۔ اس سے مراد
 عذاب برزخ نہیں بلکہ قیامت کے دن کا حال اس طرح بیان کیا گیا ہے کہ جس طرح یہ واقعہ
 ظہور پذیر ہو چکا ہے کیونکہ اللہ TIME سے بری ہے۔ وہ رب العالمین ہے وقت کا تصور تو
 کسی مقام کے ساتھ ہے۔

اسی طرح چند ایک آیات میں ذکر ہوتا ہے کہ فرشتے جب جان نکلنے لگتے ہیں تو وہ کہتے
 ہیں کہ آج تمہیں ذلت کا عذاب دیا جائے گا۔ اس لیے کہ تم اللہ پر جھوٹ بولتے تھے۔ اسی
 سلسلہ کلام میں کہا گیا ہے کہ آج تم ہمارے پاس اکیلے ہی آئے ہو ہم تمہارے ساتھ تمہارے
 سفارشیوں کو نہیں دیکھتے جن کے بارے میں تمہیں گمان تھا کہ وہ تمہارے ساتھی ہیں۔

ان آیات میں الیوم کے لفظ سے غلط فہمی ہوئی کہ یہ عذاب القبر ہے حالانکہ برزخ میں
 تو وقت کا تصور ہی نہیں یہ قیامت کا ذکر ہے کیونکہ صاف ذکر اول مرۃ (جیسا کہ تم کو پہلی بار
 پیدا کیا تھا) کا ہے جس سے معلوم ہوا کہ دوسری بار زندگی قیامت کو ملے گی اور یہ قیامت کا دن
 ہی ہوگا۔ ہماری پچھلی تمام بحث سے یہ مطلب نکلا ہے۔ کہ

انسان کی دو زندگیاں اور دو موتیں ہیں ۲/۲۸

پہلی موت کے بعد کی زندگی اور اس کے بعد کوئی موت نہیں ۳۶/۳۵

موت اور قیامت کی زندگی کے درمیانی وقفہ کو برزخ سے تعبیر کہا گیا ہے۔ اس میں
 احساس اور شعور نہیں ہوتا یہ مکمل بے خبری کا زمانہ ہے۔ عذاب القبر کی کچھ حقیقت نہیں۔

مردوں کا اس دنیا سے کوئی تعلق نہیں ہوتا زندوں کا کوئی عمل، کوئی سلام کوئی کلام
 مردوں کے لیے فائدہ مند نہیں۔ کوئی بھی مردہ خواہ وہ کافر ہو یا مسلمان ہو نبی ہو یا خاتم
 المرسلین ہمارے اعمال سے مکمل بے خبر ہیں۔ ہمارا کوئی عمل ان تک نہیں پہنچتا۔

ایصال ثواب :- دین اسلام کا سارا نظام ہی قانون مکافات عمل کی بنیادوں پر قائم ہے۔ اللہ کا قانون ہے جس میں تبدیلی نہیں ہو سکتی۔

منته الله التي قد خلت من قبل ولن تجد لسنة الله تبديلا۔

۳۸/۲۳

قرآن کی ایک نہیں سینکڑوں آیات میں ہے کہ ہر شخص کو صرف اپنے اعمال کا نتیجہ ملتا

۱۔ اور اگر تمہاری تکذیب کریں تو کہہ دو کہ مجھ کو میرے اعمال کا بدلہ ملے گا اور تم کو تمہارے اعمال کا بدلہ تم میرے اعمال کے جواب دہ نہیں اور میں تمہارے عمل کا جوابدہ نہیں ہوں۔ "۱۰/۳۱"

۲۔ جس نے ذرہ بھر بھی بھلائی کی وہ دیکھ لے گا اور جس نے ذرہ بھر برائی کی وہ بھی دیکھ لے گا۔ "۹۹/۸۰۷"

۳۔ لھاما کسبت وعلیہا ماکتسبت ۲/۲۸۶
جو کوئی اچھا کام کرے گا اس کا اچھا اثر اس کی ذات پر مرتب ہو گا اور جو غلط کام کرے گا اس کا برا اثر اس کی ذات کو ہی بھگتنا پڑے گا۔

۴۔ ولا تکسب کل نفس الا علیہا ولا تز روارثة وزری
اخری ۶/۱۶۳

"جو شخص غلط اقدام کرتا ہے تو اس کا نقصان اس کی ذات کو ہوتا ہے (قانون مکافات عمل یہ ہے کہ) کوئی بوجھ اٹھانے والا کسی دوسرے کا بوجھ نہیں اٹھا سکتا۔"
اس قسم کی بکثرت آیات ثابت کرتی ہیں کہ ہر شخص کو صرف اپنے عمل ہی فائدہ پہنچا سکتے ہیں۔ کوئی دوسرا کچھ نہیں کر سکتا۔ اسلاف اور مرے ہوئے لوگوں کے بارے میں بھی صاف حکم آگیا کہ

"یہ ایک امت تھی یہ اپنے اپنے دقتوں میں مر گئے ان کے اعمال ان کے لیے تھے تمہارے اعمال تمہارے لیے ہوں گے اور تم سے تو پوچھا تک نہیں جانے گا کہ انہوں نے کیا کیا عمل کیا تھا۔" ۲/۱۳۱

کوئی کسی کے کام نہیں آسکتا اس اصول کو قرآن نے بہت جگہ بیان کیا ہے۔
"تم ڈرو اس دن سے جب کوئی دوسرے کے کسی کام نہ آسکے گا نہ ہی کسی کی سفارش

قبول کی جائے گی نہ کوئی کچھ دے دلا کر چھوٹ سکے گا نہ ہی مجرموں کو کسی قسم کی مدد ملے گی۔ - ۲/۴۸

کئی جگہ تو تمام رشتہ داروں ماں باپ بیوی و بیٹا وغیرہ کے نام لے لے کر بتا دیا گیا کہ کوئی کسی کے کام نہ آئے گا صرف اپنا اپنا عمل ہی کام آئے گا۔ ہر شخص اس دنیا میں تنہا آتا ہے اور تنہا ہی قیامت کو حاضر کیا جائے گا۔ ۶/۹۳

یہ تو عام انسانوں کے بابت ہے انبیاء کے بارے میں بھی فرما دیا کہ وہ بھی صرف اپنے اپنے اعمال کے جو ابدہ ہوں گے۔ خود نبی اکرم سلام علیہ کے بارے میں کہا ہے۔ کہ ”ان لوگوں سے کہہ دو کہ اگر میں بھی اپنے رب کے قوانین کی خلاف ورزی کروں تو یوم مکافات عمل کے عذاب سے مجھے چھٹکارا نہیں مل سکتا میں بھی اس سے ڈرتا ہوں۔“ - ۶/۱۵

یہی وجہ ہے کہ آپ نے اپنی بیٹی فاطمہ کو فرمایا کہ ”اے میری بیٹی میرے مال سے جس قدر چاہو مانگ لو مگر اللہ کے قانون کی خلاف ورزی کے بارے میں تمہارے کسی کام نہیں آسکتا۔ بخاری و مسلم

قرآن نے حضرت نوح اور لوط کی بیویوں کے بارے میں صاف فرما دیا کہ وہ بھی باوجود رسول ہونے کے انہیں ہمارے قانون کی خلاف ورزی کے نتائج سے نہ بچا سکے اور دونوں کو آگ میں داخل کر دیا گیا ۶۶/۱۰۔

اگر دیکھا جائے تو قرآن کی بنیاد ہی مکافات عمل پر ہے اور اللہ نے تو یہاں تک کہہ دیا ہے کہ

”وہی ہے جس نے موت اور زندگی کو پیدا کیا تاکہ تم لوگوں کو آزمائے کہ کون ہے جو بہتر عمل کرنے والا ہے۔“

ان تمام تصریحات سے واضح ہوتا ہے کہ مرنے کے بعد مردہ کا دارالعمل ختم ہو جاتا ہے اس نے جو کچھ اپنی زندگی میں کیا، بس وہی اس کے کام آنے والے ہیں۔ باقی دوسرا جو چاہے کرے اس کا ذرا بھر بھی فائدہ مردہ کو نہیں ہو سکتا۔ اس لیے مردہ

کے لیے قرآن خوانی، صدقہ، ایصال ثواب وغیرہ سب بے فائدہ ہیں

یہ دراصل ہم لوگوں کے دل میں اپنے ایماندار افراد کے لیے نیک تمناؤں اور آرزوؤں کا اظہار ہوتا ہے کہ ہمارے دلوں میں ان کے لیے کوئی میل نہیں ہے اور یہ دعائیں اصل میں

تحریک ہوتی ہیں اپنے ایمان کو عملی جامہ پہنانے کے لیے کہ اے ہماری نشوونما کرنے والے ہم تمنا کرتے ہیں اس یقین کے ساتھ کہ جس طرح ہم سے پہلے لوگوں کے ایمان کا نتیجہ مغفرت ہے ہم بھی مغفرت کے مستحق ہوں گے اپنے اعمال کے سبب، بنا بریں کوئی زندہ آدمی کوئی عمل کر کے اپنے حاصل کردہ ثواب (نیچے) کو کسی مردے کی طرف منتقل نہیں کر سکتا۔ جسے آج کل کی اصطلاح میں ایصال ثواب کہا جاتا ہے۔

لفظ "ثواب" کا مطلب بدلہ، اجرو جزاء، معاوضہ اور یہ نیک عمل اور برے عمل دونوں کے لیے استعمال ہوتا ہے۔ ایک جگہ یوں آتا ہے۔

هل ثوب الكفار ما كانوا يفعلون ۸۳/۳۶

منکروں کو ان کے کیے کی سزا مل گئی۔ قرآن کا حکم ہے کہ "جو نیک کام کرے گا تو اپنے لیے اور جو برے کام کرے گا تو ان کا ضرر بھی اسی کو ہوگا اور تمہارا پروردگار ہندوں پر ظلم کرنے والا نہیں ہے" حم السجدة: ۴۶

نبی اکرمؐ نے بھی واضح ارشاد فرمایا کہ "کوئی ظالم ظلم نہیں کرتا مگر اپنی جان پر خبردار رہو کوئی باپ اپنے پیٹے کے بدلے میں اور کوئی بیٹا اپنے باپ کے بدلے میں نہیں پکڑا جائے گا"۔ (مشکوٰۃ، ترمذی، ابن ماجہ)

انسان کو صرف وہی عمل ناندہ پہنچا سکتا ہے جو وہ خود کرے۔ مثلاً اگر کسی شخص نے آگ میں ہاتھ رکھتے ہوئے یہ کہا کہ ہاتھ تو آگ میں میرا پڑے مگر اس کی جلن اور درد فلاں کو ہو جائے تو کیا یہ ممکن ہے؟ اسی طرح اگر کسی شخص کو سرد درد ہو رہا ہے وہ کسی دوسرے سے کہے کہ دوائی تم کھا لو تو کیا کسی دوسرے کے دوائی کھانے سے درد کو آرام آسکتا ہے؟ یقیناً نہیں تو بس جب کوئی شخص مر جاتا ہے تو اس کا عمل ختم ہو جاتا ہے۔ اسی چیز کو قرآن ایک جگہ انسان کی ذہنی اس طرح بیان کرتا ہے کہ

"اور خرچ کرو جو کچھ اللہ نے تمہیں دیا ہے۔ اس سے قبل کہ تم میں سے کسی کے پاس موت پہنچے تو وہ کہے کہ اے رب تو نے مجھے کیوں نہ تھوڑی سی مہلت دی کہ میں خیرات کر کے نیک لوگوں میں شامل ہو جاتا اور ہرگز مہلت نہیں دی جاتی جب کسی کا وعدہ (موت) آجائے اور اللہ تمہارے تمام اعمال سے باخبر ہے۔" ۹۳/۱۱۲۹

قرآن کی اس قدر واضح تصریحات کے بعد بھی کوئی شک رہتا ہے کہ مردہ کو ہمارا کوئی فعل فائدہ یا نقصان پہنچا سکتا ہے۔ قرآن کی ساری تعلیم میں کہیں بھی اس ہندوانہ اور نصرانی

عقیدے کی گنجائش نہیں ہے۔

میں نے اپنے مضمون کو اپنی بصیرت کے مطابق لکھا ہے اور یہ قطعاً بھی حرف آخر نہیں ہے بس قرآن کو سمجھنے کا ایک انداز ہے۔ اگر ہم قرآن کو حق و باطل کا معیار تسلیم کر لیں تو یقیناً صحیح نظریات کو اپنا سکتے ہیں۔ مگر افسوس ہمارے ہاں حالت یہ ہے کہ

”جب ان سے کہا جاتا ہے کہ جو کتاب اللہ نے نازل کی ہے اس کی پیروی کرو تو کہتے ہیں کہ نہیں ہم تو صرف اسی کی پیروی کریں گے۔ جس پر ہم نے اپنے باپ دادا کو پایا ہے خواہ

شیطان ان کو دوزخ کی طرف کیوں نہ بلاتا رہا ہو؟“ ۳۱/۲۱

قرآن تو بالکل صاف اور واضح ہے۔ (اے محمد) ہم نے آپ پر صاف بالکل واضح آیات نازل کی ہیں اور ان سے وہی انکار کرتے ہیں جو کافر ہیں۔“ (النقرہ) اس کو سمجھنا بھی مشکل نہیں ہے کیونکہ وہ خود کہتا ہے کہ ”ہم نے قرآن کو سمجھنے کے لیے آسان کر دیا ہے کوئی ہے سوچنے والا“

القرآن: ۲۲

قرآن کا راستہ ہی ہدایت کا راستہ ہے جو شخص چاہتا ہے کہ وہ صحیح راستہ اختیار کر لے تو اس کو قرآن کی طرف آنا ہو گا اور اپنے ہر عقیدے اور عمل کے بارے میں قرآن سے سند لینی ہوگی۔

قرآن کو از خود براہ راست پڑھیں پھر سوچیں غور و فکر کریں کہ اول دین کیا ہے۔ کسی کی بات کو حرف آخر نہ سمجھیں۔ خود غور و فکر کریں اور قرآن کو اپنے زمانے کی علمی سطح کے مطابق سمجھنے کی کوشش کریں۔